

37- ሐለፍቲ ጸጥታ ካብ ሱዳን አስመራ ክኣትዉ ብህጹጽ ተጸዊዖም።

ኮለኔል ጋይም ተስፋሚካኬል ናይ ወጻኢ ጸጥታ ሓላፊ፡ ኣብ ውሽጢ ሱዳን ዝርከቡ ሰላሳን ሸውዓተን (37) ሐለፍቲ ጸጥታ ኤርትራ፡ ንኣኼባ ክሳተፉ ክሳብ 18/ December/ 2016 ኣብ ማእከላይ ቤት ጽሕፈት ሃገራዊ ድሕነት አስመራ ክርከቡ ንኹሎም ጥብቂ ትእዛዝ ከምዘመሓላለፈ ምንጭታትና አረጋጊጾም አለዉ።

ንኣኼባ ዝተጸውዑ አባላት ጸጥታ ኩሎም ሐለፍቲ ጨንፈር፡ ናይ ንኡስ ጨንፈርን ናይ ጉጅለ ሐለፍትን እዮም። ክሳብ ናይ ጉጅለ ሐለፍቲ ንፍሉይ ኣኼባ ናብ አስመራ ምጽዋዕ ዘይልሙድ ናይ መጀመርያ ፍጻሜ'ዩ። ስለዚ ብሓደ ወገን ኣብ ናይ ወጻኢ ጸጥታ ኤርትራ ፍሉይ ኩነታት ከምዘሎ የመልክት። ብቲ ካልእ ድማ ንጸጥታዊ ወጥሪ ኤርትራን ሱዳንን ዘራገድ ተወሳኺ መርትዖዮ።

37- ሐለፍቲ ጸጥታ፡ ኣብ ሱዳን መን አበይ ይሰርሕ ነይሩ ብሰሌዳ ተመልከቱ።

ኣብ ውላዮት ካርቱም	ኣብ ውላዮት ከሰላ	ኣብ ውላዮት ፖርቱ ሱዳን	ኣብ ውላዮት ገዳርፍ	ኣብ ስናር	ኣብ ደማዚን	ዝተጸውዑ ሐለፍቲ ጠቕላላ- ድምር
11	5	15	4	1	1	37- ሐለፍቲ

ዝርግሐ ጸጥታ ኤርትራ ኣብ ሱዳን፤ እዞም 37 አባላት ጸጥታ ኤርትራ ሐለፍቲ ጥራይ እዮም። ኣብ ትሕቲአም ዝመሓደሩ ድማ ብብዝሒ ተራ አባላት ከምዘለዎም ከም ዉሁብ ዝውሰድ ጸጥታዊ መሰርሕ'ዩ። ምክንያቱ ጸጥታ ኤርትራ ኣብ ውሽጢ ሱዳን ክሳብ ደባት ኤርትራ ሰፊሕ ዝርግሐ ዘለዎ ቦታታት ዝሸፍን ምንቅስቃሶዮ። ከም ኣብነት ንምጥቓስ፡ ካብ ሰዋኪን ፖርት ሱዳን። ገዳርፍ ቶከር። መራፊት ቃሮራ። ካርቱም ከሰላ። ዓይተርባ ዓጊግ ። በረፍ ኮርባራካ ----- ወዘተ ጸጥታዊ መሰመራት አለዎ።

ጸጥታ ኤርትራ ኣብ ሱዳን ድማ ካብ እዋን ብረታዊ ቃልሲ ዝተመሰረተ፡ ንክልቲኡ ሃይማኖትን ብዙሓት ብሄራትን ዝውክል፡ ግዜ ዝወሰደ መሰረት ዘለዎ ትካል'ዩ ። ገሊኡም ቅሉዓት ዝበዝሑ ድማ ሚስጥራውያን ሲቪል ሰለይቲ እዮም። አወዳድባ ጸጥታ ኤርትራ ኣብ ሱዳን ድማ ናይ ሐለፍትን አባላቱን፡ ናይ ስራሕ አገባቡን ሜላታቱን፡ ባጀቱን ትካላቱን -- ወዘተ ብዳግመ ውደባ ብዙሕ ግዜ ምቕይያር እናተገብረሉ ክኸይድ ዝጸንሐ ተሞኩር ዝደለበ ጸጥታዊ ትካል እዩ።

ብዕለት- 03 ን 11/ December/ 2016 ስሙር ደምክራሲያዊ ግንባር ኤርትራ፡ ኣብ ሞንጎ ሱዳንን ኤርትራ ዝተፈጥረ ጸጥታዊ ወጥሪ ዝገልጹ ብመርትዖ አሰንዮ ዘቕረቡ፡ ኣብ www.erifront.com ካልኣት ውብ ሳይትስ ዝርዝሩ ምውካስ ይከኣል። ምስ ናይ ሎሚ አርእስትና ግና ምትእስሳር ስለዘለዎ ብሓጺሩ ምጥቃሱ አገዳሲ'ዩ። ምክንያቱ ጸጥታ ሱዳን ንተለንተ ግርማይ አሰፋዉ ፈቲሾም 27, 000 ዶላር ሒዙ ጸኒሑ ወሲዶምዎ። ብቆንስል ኤርትራ ኣብ ካርቱም ንመቐበሊ ሕሙማትን ኣጋይሸን ኢሉ ብወግዒ ዝተኸረዮ መንበሪ ተፈቲሹ ድማ 250, 000 ሽሕ ዶላር ተረኺቡ ብሱዳን ተወሲዱ።

ብተወሳኺ ድም ኣብ ካርቱምን ከሰላን ምስ ስለያ ኤርትራ ምትእስሳር ከምዘለዎም ዝጥርጠሩ 8- አባላት ተአሲሮም። ጸጥታ ኤርትራ ብቲ ኩነታት ተሻቂሉ ንዝተአሰሩ አባላቱ ከውጽእ ይኹን ዝተታሕዞ ገንዘብ ብድምር 277, 000 ዶላር ክመልሶ ዝገበር ጸዕሪ ከምዘይተዓወተ ገሊጽና ነይርና። ስለዚ ንሐለፍቲ ጸጥታ ኤርትራ ካብ ሱዳን ንፍሉይ ኣኼባ አስመራ ብህጹጽ ምጽዋዕ ንምክንያቱን ዕላምኡን አትአሳሲርና ምርኣይ አገዳሲ ይግበር።

ዕላማ ኣኼባ፡ ኮሎኔል ጋይም ዝጸውዖ ዘይልሙድ ህጹጽ ኣኼባ፡ ኣጀንድኡን ዕላምኡን ብንጹር ኣይተፈልጠን። ይኹንምበር፤

1. በቶም አቐዲሞም ዝተራእዩ ጸጥታዊ ወጥሪ ኤርትራን ሱዳንን። ንጠንቁን ሳዕቤናቱን ብሰፊሑ ከምዝግምግሙ ይግመት።
2. ብቲ ዝተፈጸመ ጉድለት ጥራይ ገምጊሞም ክሰግሩዎ ዲዮም። ወይስ ብጸጥታዊ መሰርሕ ገምጊሞም ነቲ ጸጥታዊ ጉድለት ዝፈጸሙ ሰባት ብሓላፍነት ክሕተቱ እንተኾይዮም። ዝድስክሉ ወይ ዝእስሩ ክህልዉ ዲዮም ዝብሉ ክልቲኡ ግምታት አሎ።
3. ጸጥታዊ ኩነታት ኤርትራ ኣብ ሱዳን፡ ሓዲሽ አወዳድባ ክገብሩ ከምዝክእሉ፡ ሓደስቲ ሐለፍትን አባላትን ጸጥታ ንሱዳን ድማ ከምድቡ ከምዝክእሉ ይግመት።

4. ገንዘብም ንምምላስ ይኹን ዝተኣስሩ ኣባላቶም ንምፍታሕ፡ ክገብሩዎ ዝኸእሉ ኩሉ ዓይነት ጸጥታዊ ጸወታን ብጉብን ካልእ ክሰርሑሉ ዝጸንሑ ማላታትን ክድህስሱ፡ ብካልእ መዳይ ድማ ሓደስቲ ናይ ስራሕ መምርሒ ክዕድሉ ከምዝኸእሉ ይግመት። መደምደምታ፡ ኮሎኔል ጋይም ተስፋሚካኤል ከዋፍሮን ክመርሑን ዝጸንሑ ናይ ወጻኢ ጸጥታዊ ትካል፡ ኣብ ብዙሓት ሃገራት ዓቢይቲ ፍሽለታት ከጋጥም ከምዝጸንሑ ዘረጋግጹ መርትዖታት ብዙሓት እዮም። ንሱ ብጸጥታዊ ድኽመቱ ኣብ ክንዲ ዝሕተት ግና፡ ብኣንጻሩ ምስ ኢሰያስ ብዘለዎ ቅርብትን ዝፈጠሮ ግዝያዊ እምነትን ክሳብ ሕጂ ኣይተተንከፈን ጸኒሑ።

ይኹንምበር ኢሰያስ ብባህርያቱ እሙን ዓርኪ ዝበሃል ዮብሉን። ኣገልጊሉኒዮ ኢሉ ንቐጻሊ እምነት ዘንብረሉ በዓል ስልጣን ኤርትራውን ከምዘየሎ ብዙሓት ኣብነታት ተራእዮም እዮም። ኮሎኔል ጋይም ኣብቂዕካ ኢኻ ኣብ ዝበሃለሉ እዋን ድማ፡ ብጸጥታዊ ፍሽለቱ ሓደ መዓልቲ ዕጫ ካልኣት ከምዝበጸሐ ዘይተርፍ ተግባር ኤርትራ ከምዝኸነ ብዙሓት ዝግምትዎ እዩ።

ስለዚ ንሓለፍቲ ጸጥታ ኤርትራ ኣብ ሱዳን፡ ኣብ ኣስመራ ዝተጸውዑ ፍሉይ ኣኼባ ብኸመይ ክዘዘምዩ ምስ ግዜ ዝርኤ እዩ።

ክፍሊ ዜናን ባህልን፡ ስሙር ደሞክራሲያዊ ግንባር ኤርትራ።

Email: uedf2012@gmail.com website: www.erifront.com

14/ December/ 2014.